

മലങ്കര ഐക്യ സിംഹാസനത്തിന്റെ മെത്രാപ്പോലീത്താ ഡോ. തിയഡോഷ്യസ് മാർത്തോമ്മായിൽ നിന്നും

സർക്കുലർ നമ്പർ 41



നമ്മുടെ അധികാരത്തിൽപ്പെട്ട സകല പള്ളികളുടെയും വികാരിമാരും ദേശത്തുപട്ടക്കാരും പള്ളികൈക്കാരും ജനങ്ങളും കൂടി കണ്ടെന്നാൽ നിങ്ങൾക്ക് വാഴ്വ്

കർത്താവിൽ വാത്സല്യമുള്ളവരെ,

സെമിത്തേരികളിലെ സ്ഥല പരിമിതി ഇന്ന് മിക്ക ഇടവകകളും അഭിമുഖീകരിക്കുന്ന വലിയ പ്രതിസന്ധിയാണ്. നിലവിൽ കല്ലറകളോ സെല്ലുകളോ സ്വന്തമായിട്ടില്ലാത്തവർക്ക് ഇനിയും സ്ഥലം ലഭ്യമാകാത്ത ഇടങ്ങളിൽ നാം പുതിയ മാർഗ്ഗങ്ങൾ കണ്ടെത്തേണ്ടിയിരിക്കുന്നു. ആയതിനാൽ ഇക്കാര്യങ്ങൾ പഠിച്ച് റിപ്പോർട്ട് സമർപ്പിക്കുന്നതിന് എപ്പിസ്കോപ്പൽ സിനഡ് നിയമിച്ച കമ്മറ്റി ഇത് സംബന്ധിച്ച് പഠനം നടത്തി റിപ്പോർട്ട് സമർപ്പിച്ചു. 2021 ഡിസംബർ 1-ാം തീയതി കൂടിയ എപ്പിസ്കോപ്പൽ സിനഡ് ഈ റിപ്പോർട്ട് പരിഗണിച്ച് താഴെപ്പറയുന്ന തീരുമാനങ്ങൾ അറിയിക്കുന്നു.

കോവിഡ് - 19 ന്റെ പശ്ചാത്തലത്തിൽ മാർത്തോമ്മാ സഭയിൽ ക്രിമേഷൻ നടത്തുന്നതിനുള്ള അനുവാദം നൽകിയിട്ടുണ്ട്. ക്രിമേഷനു ശേഷം ലഭിക്കുന്ന ചിതാഭസ്മം (Ashes) സ്വന്തമായി കല്ലറകളോ സെല്ലുകളോ ഉള്ളവർക്ക് അതിൽ സംസ്കരിക്കുവാൻ സൗകര്യമുണ്ട്. ചിതാഭസ്മം (Ashes) അടങ്ങിയ പേടകം സംസ്കരിക്കുവാൻ വലിയ കല്ലറ ആവശ്യമില്ല. ഇന്ത്യ ഉൾപ്പെടെയുള്ള പല രാജ്യങ്ങളിലും ഇതിനുള്ള പ്രത്യേക സംവിധാനമായ കൊളംബേറിയം നിഷേ (Columbarium Niche) നിലവിലുണ്ട്. മണ്ണിനു മുകളിലായി 2 അടി നീളം 2 അടി വീതി 2 അടി ഉയരം എന്ന അളവിൽ കവിയാത്ത കോൺക്രീറ്റ് അറകൾ നിർമ്മിച്ച് അതിനുള്ളിൽ ചിതാഭസ്മം (Ashes) അടങ്ങിയ പേടകം സംസ്കരിക്കാവുന്നതാണ്. ഈ അറകളുടെ മുമ്പിൽ പേര് രേഖപ്പെടുത്താവുന്നതും ആവശ്യമെങ്കിൽ വീണ്ടും തുറന്ന് കുടുംബാംഗങ്ങളുടെ ചിതാഭസ്മം (Ashes) മറവു ചെയ്യാവുന്നതുമാണ്. സെമിത്തേരിയിൽ സൗകര്യപ്രദമായ സ്ഥലത്ത് ഭംഗിയായി ആസൂത്രണം ചെയ്ത് ഇത്തരം അറകളുള്ള ഭിത്തികൾ നിർമ്മിക്കാവുന്നതാണ്. സെമിത്തേരിയുടെ മതിലുകളുടെ ഉൾവശം ഈ വിധത്തിലുള്ളതാണെങ്കിൽ കൂടുതൽ അറകൾ നിർമ്മിക്കാവുന്നതാണ്. ടി ക്രമീകരണങ്ങൾ സംബന്ധിച്ച് എന്തെങ്കിലും കൂടുതൽ നിർദ്ദേശങ്ങൾ ലഭിക്കണമെന്നുണ്ടെങ്കിൽ ആയത് ഭദ്രാസന എപ്പിസ്കോപ്പായെ അറിയിക്കേണ്ടതും ഭദ്രാസന എപ്പിസ്കോപ്പായുടെ തീരുമാനം അന്തിമം ആയിരിക്കുന്നതുമാണ്.

സെമിത്തേരികളിൽ സ്ഥല പരിമിതിയുള്ളപക്ഷം മേൽപ്പറഞ്ഞ തീരുമാനങ്ങളിലെ താല്പര്യപ്രകാരം ആവശ്യാനുസരണം ഈ സൗകര്യം പ്രയോജനപ്പെടുത്തേണ്ടതാണെന്ന് ഈ കല്പന മൂലം അറിയിക്കുന്നു.

നമ്മുടെ കർത്താവ് യേശുക്രിസ്തുവിന്റെ കൃപ നിങ്ങളേവരോടും കൂടെ ഉണ്ടായിരിക്കുമാറാകട്ടെ എന്ന് 2021 ഡിസംബർ 17-ാം തീയതി തിരുവല്ലാ പൂലാത്താനിൽ നിന്നും



ഡോ. തിയഡോഷ്യസ് മാർത്തോമ്മാ മെത്രാപ്പോലീത്താ.